

అనుభూతి

నేను ప్రయాణం చేస్తున్న రైలు రాజమండ్రిలో అంతసేపు ఆగటానికి ఆస్కారంలేదు.

తలక్రిందనుంచి చెయ్యి తీసి మళ్ళీ “రిస్ట్ వాచ్” లోకి చూశాను.... అప్పటికే రైలు ఆ స్టేషన్ లో ఆగి పదిహేను నిమిషాలు దాటి పోయింది... బెర్త్ మీదనుంచి క్రిందకు వంగి చూశాను.

నాతోబాటే హైదరాబాద్ లో ఎక్కిన నలుగురు కుర్రాళ్ళు— బహుశా యూనివర్సిటీ స్టూడెంట్లను కుంటాను— క్రింద సీట్ల మీద కూర్చుని, కలగాపుల గంగా ఏదో తింటున్నారు.

“ఎక్స్ క్యూజ్ మీ !”

తింటూనే ఏదో పుస్తకం చదువుతున్న కళ్ళజోడు కుర్రాడు ‘ఏమిటీ’ అన్నట్లు నావైపు చూశాడు, చేతిలో పున్న పుస్తకాన్ని సగం మూస్తూ.

“ఇక్కడ ఈ రైలు ఎందుకింతసేపు ఆగింది? - అడిగాను.

“వైజాగ్ లో గూడ్స్ ట్రెయిన్ పట్టాలు తప్పిందట.... అందుకే దీన్ని ఇక్కడ పడేశారు... మరో గంటసేపు ఇక్కడే పుంచుతారట”— మళ్ళీ పుస్తకంలో తలదూర్చాడతను. ఈసారి ఆ పుస్తకం వైపు నేనూ చూశాను... అది చెకోవ్ కథల పుస్తకం.

క్రిందకు దిగి “బాత్ రూం” కి వెళ్ళి వచ్చాను. ముఖం కడుక్కోవడం వల్ల “ఫ్రెష్” గా వుంది... కిటికీ ప్రక్కన కూర్చుని దూరంగా పైకి చూశాను. ఆకాశం మమ్మల్నిన్న పాములా వుంది... అక్కడ

అక్కడా పల్చగా మబ్బు పట్టింది... కానీ ఉరుములూ, మెరుపులూ లేవు !

“మీరెంతవరకూ వెడుతున్నారు ?” అంతకుముందు నాకు సమాచారాన్ని ఇచ్చిన కుర్రాడే అడిగాడు.

చెప్పాను.

వాళ్ళింకా తింటూనేవున్నారు. నాకూ ఏదైనా తినాలని అనిపించింది. కానీ పలాసా వెళ్ళేవరకూ ఎంత ఆకలితో వుంటే అంత మంచిది. నేను వెళ్ళగానే, వర్ష తన భార్యకు పురమాయిస్తాడు.... అప్పటికప్పుడు ఆవిడ బిరియానీ చేసి పెడుతుంది. హైదరాబాద్ ని మరపించే బిరియానీ. “నేటివ్ కాజూ” సువాసనలు వెదజల్లుతూంటే ఎంతైనా తినాలని అనిపిస్తుంది.

నేను అలా తింటున్నంతసేపూ - నా ప్రక్కనే వర్షా, అతని ప్రక్కనే “స్టీప్ లెస్”లో మిసెస్ అవనీ వర్షా కూర్చుని కబుర్లు చెప్తారు. వాళ్ళిద్దర్నీ అలా చూస్తూ - వాళ్ళు చెప్పే కబుర్లు వింటూంటే కాలం ఎలా గడుస్తుందో తెలియదు.

వర్షాకి జీడిమామిడి తోటలున్నాయి. అతని వ్యాపారం హైదరాబాద్ లో కూడా బాగా విస్తరించింది. అతను నాకో మంచి స్నేహితుడు... నేను కంపెనీ పనిమీద కలకత్తాగానీ, వాల్తేరుగానీ వెళ్ళాల్సివస్తే - ముందుగా పలాసా వెడుతుంటాను... అక్కడ కనీసం రెండురోజులయినా, వర్షాదంపతుల ఆతిథ్యం తప్పదు...

ఈసారి వర్షాకి ఏదైనా తీసుకెడితే ?...

ఆలోచన వచ్చిన వెంటనే, కంపార్ట్ మెంట్ లోంచి క్రిందకు దిగి బయటకు నడిచాను. ఎదురుగా పళ్ళదుకాణం కనిపించింది. మామిడి

పండ్లు నవనవలాడుతున్నాయి, బేరం చేయకుండానే వంద పళ్ళు బుట్ట కట్టించాను. ఆ ప్రక్కనే మామిడితాండ్ర అమ్ముతున్న కుర్రాడు కనిపించాడు. వాడి వంటిమీద పదిహేనేళ్ళు వుంటాయో లేవో కానీ, వాడిమాటల్లో వున్న వ్యాపారలౌక్యం మాత్రం- ఓ పెద్ద కంపెనీకి “బిజినెస్ ఎగ్జిక్యూటివ్”గా వున్న నన్ను చిత్తు చేసింది. వాడిదగ్గర మామిడితాండ్ర కూడా కొని. మళ్ళీ కంపార్టుమెంట్ లోకి వచ్చాను.

అంతవరకూ గందరగోళంగా మాట్లాడుకుంటున్న నలుగురు కుర్రాళ్ళూ, నన్ను చూసి భయపడినట్లు అగిపోయారు.

నేను మళ్ళీ బెర్తుమీదకు ఎక్కాను.

వాళ్ళు మళ్ళీ కబుర్లు ప్రారంభించారు.

“అమ్మాయిల కథ ఏదైనా చెప్పమని- ఆ కళ్ళతోడు కుర్రాడ్ని- అతని పేరు “చంద్రమౌళి” అని వాళ్ళు మాట్లాడుకుంటూంటే గ్రహించాను- అడుగుతున్నారు. అతను... అదే, మౌళి, ఎందుకో మొహమాటపడుతున్నాడు. వాళ్ళు మరీ మరీ అడుగుతున్నారు. కళ్ళు మూసుకున్న నాకు నిద్రపట్టేసింది.

మళ్ళీ మెలకువ వచ్చేసరికి కథ నడుస్తూంది. వాళ్ళు నిశ్శబ్దంగా వింటున్నారు. మౌళి సీరియస్ గా చెబుతున్నాడు.

“..... అతనికి అంతా కృత్రిమంగానూ అనభ్యంగానూ కనిపించింది. అక్కడ అందరికీ తోడుగా జతకట్టే అందమైన ఆడపిల్లలున్నారు. వాళ్ళ నవ్వులు పేలవంగా వున్నాయి. ఇక నాళ్ళ కళ్ళల్లోకి ఎలా చూడగలడు? అందుకే ఆ పార్టీనుంచి బయటపడాలనుకున్నాడు. అక్కడనుంచి లేచాడు. ముందుకు నడవబోయే ముందు- గ్లాసులో మిగిలిన విస్కీని గడగడా త్రాగేశాడు.

“.....పిడికిళ్ళు బిగించి, ఆర్మీ ఆఫీసరు కనుక- హుందాగా నడుస్తున్నాడు. అతను బయటకు రావాలంటే ఎన్నోవరండాలు దాటాలి. అంతా చీకటిగా వుంది. కళ్ళకు అలవాటు పడిన తర్వాత- అంతా మసక మసగ్గా కనిపించే ఆ లేతచీకటి అతనికి హాయిగా వుంది, ఆ చీకటి హాయిలో- ఎంతో మందితో తాను “డాన్స్” చేస్తున్నట్లు ఊహించుకున్నాడు.

“.....ఉన్నట్టుండి తను నడుస్తున్న వరండాలో ఎడంవైపు గది తలుపులు తెరచుకున్నాయి. మరుక్షణంలో ఒకామె పచ్చి అతన్ని పెనవేసుకుంది. పెదాలమీద గట్టిగా- ఊపిరిసలుపనంతగా ముద్దుపెట్టుకుంది. ఆ ముద్దులోనూ, ఆమె స్పర్శలోనూ, ఎన్నేళ్ళ ఎదురు తెన్నులో కరిగిపోయి, వెచ్చతనం కనిపించిందతనికి.”

“...కానీ ఆశ్చర్యం! వెంటనే ఆమె పెద్దగా కేకవేసి, ఆ చీకట్లోకి పారిపోయింది.”

“ఎందుకూ?”- తక్కిన ముగ్గురూ మౌళిని ఆత్రంగా అడిగారు. నా గొంతులోనూ అదే ప్రశ్న?

మౌళి మళ్ళీ చెబుతున్నాడు. నేనూ వింటున్నాను.

“...ఆ అమ్మాయి “వెయిట్” చేస్తున్నది అతనికోసం కాదు. మరెవరి కోసమో! అందుకే ఆతినిలో- తాను ఆశించిన చలనం లేకపోయేసరికి- చీకట్లో కూడా పసిగట్టేసింది. కెవ్వున అరచి పారిపోయింది. కానీ అతను? అతనికి మాత్రం అదో విచిత్రమైన ఆసుభూతి. అంతవరకూ ఆతను ఎవర్ని ముద్దుపెట్టుకోలేదు. ఆర్మీలో వుంటున్న వాళ్ళు కావాలంటే సుఖాన్నికూడా డబ్బుతో కొనుక్కోగలరని

ఆతను విన్నాడు. కానీ అలా డబ్బులిస్తే వచ్చి కోరిక తీర్చే ఆడ దానికి. ట్రేగర్ నొక్కితే పేలే తుపాకికి తేడా లేదనుకుని. బ్రహ్మ చర్యం పాటిస్తున్నాడు.” చెప్పటం ముగించాడు మాళి,

“ఆ అనుభూతి మాత్రం అతని జీవితాంతం నిలచిపోతుంది. చీకటిలో ముద్దు”” మాటలా ? అదీ తెలియని పిల్ల !” మాళికి ఎదురుగా కూర్చున్న కుర్రాడు పెదవులు తడుముకున్నాడు.

శారీరకంగా నేను ఆ కంపార్ట్ మెంట్ లోనే వున్నా. నా మనసు మూడేళ్ళ క్రితం మూసిన గతం గదుల్లోకి చొరబడుతోంది !

సరిగ్గా మూడేళ్ళక్రితం !...

ఆశ్చర్యం !

ఆ రోజు కూడా ఏప్రిల్ ఇరవై నాలుగు !

ఉదయం పదకొండు గంటలయి వుంటుంది. మరో గంటలో నేను ప్రయాణమై రాజమండ్రి వెళ్ళాలి.

“కారు రెడీగా వుంది సార్!” అంటూ డ్రైవర్ వచ్చి నాకో సారి గుర్తుచేసి వెళ్ళాడు. సరిగ్గా అప్పుడే, నా జూనియర్ సరళాదేవి, నా దగ్గరకు వచ్చింది.

“మీరు రాజమండ్రి వెళుతున్నారా ? నాకు ఎదురుగావున్న కుర్చీలో కూర్చుంటూ అడిగింది.

“అవునండీ !”

“అక్కడ ఎన్నాళ్ళుంటారు ?”

బహుశా నాలుగైదురోజులు యండవలసి వస్తుంది. మన బ్రాంచ్ అకౌంట్స్ కూడా చూడాలి!”

‘నేను కూడా మీతో వస్తున్నాను.’ సరళాదేవి అన్నది.

నేను వెంటనే ఆశ్చర్యపడలేదు.

‘మీ బంధువులెవరై నా వున్నారా?’ అడిగాను.

‘ఎవరూ లేరు! మీతోనే వుంటాను.’ నా జవాబుకోసం ఎదురు చూడకుండానే, లేచి తన ‘రూం’ లోకి వెళ్ళిపోయింది... ఆశ్చర్యం నుంచి నేనింకా తేరుకొనకుండానే- తన ‘హేండ్ బ్యాగ్’ తో మళ్ళా వచ్చి-

‘షల్ వుయ్ గో?’ అంది.

అనాలోచితంగానే నేను కదిలాను. మరో అయిదు నిమిషాల్లో మాకారు బయల్దేరింది. వాళ్ళపిల్లల తెలివితేటల గురించి, వాళ్ళాయన కొంటున్న కారు గురించి తప్ప- దారిలో మేం ఏక్కువగా ఏమీ మాట్లాడుకోలేదు. ఒక్క-చోట మాత్రం కారు ఆపి, కాఫీ తీసుకున్నాం.

రాత్రి ఎనిమిదయ్యేసరికి మా కారు రాజమండ్రి చేరుకుంది. డ్రైవరే చెప్పాడు, ఆర్యాపురంలో వున్న ‘మనోరమా లాడ్జ్’ బాగుంటుందని.

సరళాదేవితో అలా హోటల్లోకి వెళ్ళటం నాకెందుకో ఇబ్బందిగా గానీ వింతగాగానీ అనిపించలేదు. చాలాదూరం ప్రయాణం చేసినందు వల్ల ఒళ్ళంతా చిరాగ్గావుంది. స్నానము చేశాము. జడ వదులుగా అల్లుకుని- మెడచుట్టూ పౌడర్ జల్లుకుంది. తెల్లటిచీరలో చాలా

అందంగా కనిపించింది. అంతకుముందు నేనెప్పుడూ సరళాదేవిని, అంత పరిశీలనగా చూడలేదు.

బోయ్ని పిలిచి, భోజనానికి ఆర్డరిచ్చాను.

‘మీరు డ్రింక్ చేస్తారా’ - సరళాదేవి అడిగింది. క్షణకాలం త్రుళ్ళిపడ్డాను.

‘ఎప్పుడై నా అదికూడా కంపెనీ వుంటే!’

“నేనూ అంతే! మీ కభ్యంతరం లేకపోతే, బోయ్ని పిలవండి. ఆర్డరిద్దాం. భోజనం తరువాత చెయ్యొచ్చు!” - నా సమాధానంకోసం చూడకుండానే, తన హేండ్ బ్యాగ్ లోంచి వదిరూపాయల కాగితాలు తీసింది.

“సరళాదేవికి ఎంత ధైర్యం” అనుకున్నాను. మగవాడిగా అంతకుమించి మరేమీ అనుకోవాల్సిన అవసరము నాకు కనిపించలేదు.

ఆ తెల్లవార్కూ మేం నిద్రపోలేదు.

విజంగా అది మాటలలో చెప్పలేని అనుభూతి!

ఆ మర్నాడు మధ్యాహ్నమే - “మరి నేను వెడతాను” అన్నది సరళాదేవి. ఆమె అలా అనగానే నాకెందుకో దిగులేసింది.

“ఎందుకనీ” అడిగాను.

“వచ్చినపని అయిపోయిందిగా. ఇంక వెడతాను.... అయినా నేను ఇక్కడే వుండిపోతే ఎలా!.... మీ పని చూసుకోరూ?” కళ్ళు చివళ్ళనుంచి చూస్తూ అడిగింది.

“నిజమే ! కానీ ఇప్పుడు నన్ను నేనే మరచిపోయాను. ఇంక
వని ఎలా చేసుకోగలను ? నీ పెదాలలో వేడినీ, చూపులో వాడినీ, నా
కందించి ఏవేవో అనుభూతుల అంచులకు నన్ను తీసుకొనిపోయావ్.
తీరా ఇప్పుడు....” నన్ను పూర్తిగా చెప్పనివ్వలేదు సరళాదేవి. “మనం
ఎప్పుడూ ఇలాగే వుండిపోతే, ఆ అనుభూతి పలుచనై పోతుంది.
మనుషులుగా దూరమైతేనే, మనసులు చేరువవుతాయి. అయినా నేను
మాత్రం ఎక్కడికి వెడతాను ? నాలుగురోజులలో మీరు హైదరాబాద్
తిరిగి రాగానే, మళ్ళీ మనం కలుసుకుంటాంగా” — అన్నది. తన
చూపుడువేలుతో, నా నుదుటిమీదనుంచి పెదవులవరకూ గీస్తూ.

“కానీ ఈ గదిలో నువ్వులేకుండా నేను.... ఒంటరిగా వుండ
గలనా అని ?”

“వుండగలగడమే గొప్పతనం. నేను లేకుండా మీరిక్కడ,
ఈ నాలుగు రోజులూ ఎలా గడిపేదీ మీ డైరీలో రాయండి. మీరు
రాగానే నాకు చూపించాలి.”

ఆ తరువాత మరో రెండుగంటలకే, ఆమెని హైదరాబాద్ బస్
ఎక్కించాను. ఆ రాత్రి, ఆ గదిలో ఒంటరిగా పడుకున్న నాకు
నిద్రపట్టలేదు. అంతకు ముందు రాత్రి సరళాదేవితో గడిపిన క్షణాలే,
క్షణక్షణానికీ గుర్తుకొచ్చాయి.

“ఎన్నో జన్మలనుంచి కలసివుంటూ, ఈ జన్మలో మాత్రం
ఎవరి శాపం వల్లనో, ఇలా వేరువేరుగా జీవిస్తున్నామా !” అనిపించింది
ఆ క్షణాన.... హా సిల్లీ !

అసలు సరళాదేవి ఎందుకలా ప్రవర్తించింది ?

ఆమె భర్త ఏదో ఓజినెస్ చేస్తూ బాగానే సంపాదిస్తున్నాడు. కుటుంబములో ఏలాంటి కలతలూ పున్నట్లు నేను వినలేదు. సిటీలో అందమైన ఇల్లుంది. ఇద్దరో ముగ్గురో పిల్లలుకూడా పున్నారు. ఎప్పుడూ నా ముందు ఏలాంటి హావభావాల్ని ప్రదర్శించదు సరళాదేవి. ఇప్పుడెందుకీలా ప్రవర్తించింది ?

ఒకవేళ నేనుకూడా తప్పటడుగు వేశానా ? ఏమో ?.... ఈ సంఘటనకు బాధ్యులెవరో నిర్ణయించాలనే ఉద్దేశ్యం కానీ, నిర్ణయించే అవసరముకానీ. నాకు కలగలేదు.

ఆసుకున్నపని ఆసుకున్న వ్యవధిలో పూర్తి కాకపోవటంవల్ల మరో మూడురోజులు కూడా రాజమండ్రిలోవే ఉండిపోవాల్సివచ్చింది. ఆ వారం రోజులూ చాలా బరువుగానూ, మరీ దిగులుగానూ గడచి పోయాయి.

తిరిగి హైదరాబాద్ చేరుకున్నాను.

ఆమెను చూడాలనీ, ఆమెతో మాట్లాడాలనీ, మనసు ఒకటే రొదచేసింది. మరొకరికి చెప్పుకోలేని అనుభూతి అది.

ఆఫీసుకు వెళ్ళగానే సరళాదేవికోసం చూశాను. ఆమె కూర్చునే సీటు ఖాళీగా వుంది. ఏ పని చేయటానికీ నాకు తోచలేదు. 'ప్యాన్'ని పిలిచి ఆడిగాను. సరళాదేవి రెండు నెలలు శలవు తీసుకున్నట్లు చెప్పాడు. నాకు ఆశ్చర్యము. అనుమానము ఒకేసారి కలిగాయి. కానీ నా మనోభావాలను పైకి కనబడనీయకుండా జాగ్రత్త పడ్డాను.

సరళాదేవి శలవు ఎందుకు పెట్టినట్లు : ఆమె భర్తకి మావిషయం లి తెసి పోయిందా ?

వివరాలు తెలుసుకోవాలనే ఉద్దేశ్యంతో, ఆ సాయంత్రమే
వాళ్ళింటికి వెళ్ళాను. ఇంటికి తాళము వేసివుంది. ప్రక్క-వాళ్ళు కూడా
వీమీ చెప్పలేకపోయారు.

రెండు నెలలూ గడచిపోయినా, సరళాదేవి తిరిగిరాలేదు. ఆమె
చెప్పినట్టు మనుషులు దూరమయినకొద్దీ-మనసులు దగ్గరవుతాయేమో
అనిపించింది. ప్రతిరోజూ, ప్రతిరాత్రి సరళాదేవి గుర్తుకు వస్తూనే
వుంది. ఒకరోజున టపాలో ఆమెదగ్గర్నుంచి ఉద్యోగానికి రాజీనామా
ఇస్తున్నట్లు కాగితం వచ్చింది.

సరళాదేవి ఎందుకిలా చేసింది ?

ఈ ప్రశ్నకు ఎంత ఆలోచించినా సమాధానము దొరకలేదు,
సమాధానాన్ని కోరే ఆ ప్రశ్న కాలగమనములో పడి కసుమరుగయి
పోతున్నా - ఎప్పుడైనా ఆ సందర్భం గుర్తుకువస్తే, మనసునిండా
ఆనందము నిండిపోతుంది. ఏదో మధురమయిన అనుభూతి దొరుకు
తుంది :

ఇప్పుడు చంద్రమౌళి చెబుతున్న కథలో, ఆ ఆర్మీ ఆఫీసర్ కి
కూడా సరిగ్గా అలాంటి అనుభూతే కలిగివుండాలి :

ఆ అనుభూతికి మాటలురావు

ఆ అనుభూతికి ప్రాణంలేదు

ఆ అనుభూతి వయస్సు మూడేళ్ళు !

ఆశ్చర్యం.... సరిగ్గా ఆ రోజుకూడా ఏప్రిల్ ఇరవై నాలుగు !

ఒసారి గడియారంలోకి చూసుకున్నాను. అందులో ఇరవై

బుగో శేడీ నన్ను ఉక్కిరిబిక్కిరిచేసింది.

రైలు పెట్టెలు ఒకదానినొకటి ఢీకొంటున్నట్లు, నా మనసేదో నిర్ధారణకొచ్చి రానట్లు రొద !

గబగబా నా బ్రీఫ్ కేసునూ, మామిడిపళ్ళ బుట్టనూ తీసుకుని క్రిందకు దిగిపోయాను.

నేను కంపార్టుమెంట్ లోంచి క్రిందకు దిగుతూంటే చంద్రమౌళి అన్నాడు.

“ఇది పలాసా కాదుసార్ ! ఇంకా రాజమండ్రిలోనే వున్నాము” అని.

“అఫ్ కోర్స్ ! నాది బ్రేక్ జర్నీ !” - బదులుచెప్పి ముందుకు కదిలాను.

ప్రేషన్ లోంచి బయటకు రాగానే, నా దగ్గరున్న లగేజ్ చూసి ఓరిజెవాలా “రమ్మంటారా సార్” అన్నాడు.

“మనోరమా లాడ్జికి వెళ్ళాలి.”

అంతే ! ఆ తరువాత రిజెవాలా ఏమన్నాడో, ఎంత ఇవ్వమన్నాడో నేను సరిగా వినిపించుకోలేదు. అందులో ఎక్కి కూర్చున్నాను.

గోదావరి గట్టుమీదనుంచి రిజెను తీసుకెడుతున్నాడు. గాలి చల్లగా తగులుతోంది. దూరముగా, మరీ దూరముగా నీలిరంగులో పాపి కొండలు కనిపిస్తున్నాయి. గోదావరి బ్రిడ్జి క్రింద నుంచి లాంచి ఏదో వెడుతోంది. పేపరు మిల్లునుంచి దట్టముగా వస్తున్న పొగ ఆకాశము లోని మబ్బుల్లో కలసిపోతోంది !

అవన్నీ చూస్తున్నా మనసులో ఎలాంటి అనుభూతి కలగటము లేదు. వాలుగాలికి రిజై తొందరగానే నడుస్తున్నా, కాలం నెమ్మదిగా గడుస్తున్నట్లనిపించింది.

కొన్ని నిమిషాల తర్వాత రిజై 'మనోరమా లాడ్జ్' ముందు ఆగింది. రిసెప్షన్ లోకి నడిచాను.

“డబుల్ రూం కావాలి !”

నావైపు ఓసారి పరిశీలనగా చూశాడు రిసెప్షనిస్టు. “సింగల్” గా వచ్చి “డబుల్ రూం కావాలంటా దేమిటి? అనేభావము అతని చూపుల్లో కనిపించింది.

“రూం నంబరు ఫోర్టీన్ కావాలి”— మళ్ళీ అడిగాను.

ఓసారి వెనకవున్న బోర్డుచూసి “ఫోర్టీన్ ఖాళీగాలేదుసార్, సెవెన్టీన్ వుంది” అన్నాడు.

“నాకు పన్నాలుగే కావాలి! పోనీ అందులో వున్నవాళ్ళను పదిహేడులోకి వెళ్ళమని చెప్పకూడదూ? స్టీజ్” నా రిక్వెస్టుకి అర్థము లేదని నాకు తెలుసు.

కానీ నాకు పన్నాలుగోనంబరు గదిలో, సరిగ్గా మూడేళ్ళక్రితం, ఇదే తారీఖున, సరళాదేవితో గడిపిన క్షణాలను మళ్ళీ మరోసారి మనసు నిండా మనసం చేసుకొవాలి.

“వీల్లేదుసార్! కావాలంటే రేపు ఉదయము ఆ “గది” ఇస్తాం! ఈ రాత్రికి మాత్రం పదిహేడోనంబరులోనే వుండండి!” ఖచ్చితముగా చెప్పాడు రిసెప్షనిస్టు.

ఏం చెప్పటానికి నాకు తోచలేదు. పోనీ ఓ పని చేస్తే? ఆ రూములో వున్నవాళ్ళను నేనే బ్రతిమాలి. వాళ్ళను పదిహేడులోకి మారమని అడిగితే? ఆ “కర్టెసీ” చూపించకపోరు.

“చూడండీ! పద్నాలుగో నంబరు గదిలో వున్నవారిని నేనే ఒప్పిస్తాను. అప్పుడు మీకు అభ్యంతరము వుండదుగా?” ఆశగా అడిగాను.

“మీరు అదే ‘రూం’ కోసం ఎందుకింత పట్టుబడుతున్నారో నాకు అర్థము కావటములేదు” అన్నాడు కొంచెము చీరాకుతో.

ఆ ‘రూం’ కోసం నేను ఎందుకంత పట్టుబడుతున్నానో చెప్పినా అతనికి అర్థముకాదు.... నిజమే మరి.... ఆ ‘రూం’ నిండా సరళాదేవి నవ్వులు వున్నాయి. ఒకనాటి రాత్రి తనివి తీరకుండా మేము చెప్పు కుప్పు తియ్యని కబుర్లున్నాయి. ఆ గదిలో మా ఉచ్చాస నిశ్వాసాలున్నాయి. నేనెప్పటికీ మరచిపోలేని అనుభూతుల ఆసవాళ్లున్నాయి.

ఏదో ఆలోచిస్తూ, ఎటో చూస్తున్న నన్ను గమనించి—

“సరే మీ యిష్టం! వెళ్ళి ప్రయత్నించండి!” అన్నాడు మళ్ళీ. మరునిముషములో “రూం నంబరు ఫోర్టీను” దగ్గరకు చేరు కున్నాను. మూసివున్న తలుపును చిన్నగా తట్టాను.

తలుపు తెరుచుకుంది.... ఎదురుగా సరళాదేవి!

నా ఆశ్చర్యానికి అంతులేదు.... సభ్యత కోసం విష్ చేయాలని కూడా మరచిపోయాను. దాదాపు ఆమె పరిస్థితి అలాగే వుండివుండాలి.

“మీరా?” ఆశ్చర్యంనుంచి తేరుకుని మళ్ళీ అడిగింది సరళాదేవి.

“నేనే!”

“లోపలకు రండి.”

లోపలకు వెళ్ళి కూర్చున్నాను. కొన్ని సముషాలు మా యిద్దరికీ మఱుటలు దొరకలేదు.

‘బోయ్’ని పిలిచి కాఫీకి ఆర్డరిచ్చింది.

“మిమ్మల్ని మళ్ళీ చూస్తాననుకోలేదు” ఆసక్తిగా కుర్చీలోంచి ముందుకు వంగి అంది సరళాదేవి.

“చూస్తాననుకోలేదా? చూడాలనుకోలేదా?”

నా ప్రశ్నకు ఆమె కళ్ళలో కొంచెము ఉలికిపాటు కనిపించింది. అయితే, ఆ చూపులు నాకు కనిపించనీయకుండా, తన కళ్ళను క్రిందకు దించుకుంది.

“నేను మాత్రం నిన్ను చూడాలని ఎంతగానో ఆరాటపడ్డాను.”

సరళాదేవి బదులు చెప్పలేదు.

“అసలు ఎందుకిలా చేశావ్? నా జీవితంలోకి సువ్వెందుకు వచ్చావ్? నేను, కావాలని నిన్నెప్పుడూ కవ్వించలేదే? సాఫీగా సాగి ప్రోయే నదిలోకి, కెరటంలా ఉవ్వెత్తున వచ్చి, ఏవో అనుభూతు ఆకాశాలకు ఎగలేసుకుపోయావ్.” నా మఱుటలు ఆవేశంగా వున్నాయి.

“ఇంక చెప్పొద్దు.... స్టీజ్” తన మునివేళ్ళతో నా పెదాలు మూసేసింది.

ఆమె కళ్ళలోకి చూశాను. నీళ్ళుపట్టిన దోసెళ్ళలా కనిపించాయ్.

“వెరీ సారీ సరళా : నీ మనసు నొప్పిస్తే క్షమించు. తెలిసి, నేను ఎలాంటి తప్పటడుగూ వేయలేదు. తెగించి, నిన్ను నాదాన్నిగా చేసుకొనే అవకాశం నాకూ లేదు. ఆ అర్హత నీకూ లేదు : మనిద్దరికీ సంసారాలున్నాయి. మనిద్దరిమధ్య చట్టం వుంది. అయినా, నాకేదో ఆశను కల్పించావు. అది “దురాశ” అని తెలుసుకోలేకపోయాను. ఇప్పుడు విచారిస్తున్నాను. అంతే ! మెత్తగా వున్న ఆమె చేతి వేళ్ళను, నా రెండు చేతుల్లోకి తీసుకుంటూ అన్నాను.

“మీ బ్రతుకులో గాలిదుమారం లేపి పాపం మూటకట్టుకున్నాను. నా పాపానికి ఎలాంటి శిక్షవేసినా అనుభవిస్తాను. కానీ జీవితంలో ఒక్కసారైనా గెలవగలిగాననే తృప్తి, ఆ గెలుపులో వున్న అనుభూతి పొందగలిగాను అంతే చాలు !”

సరళాదేవి మాటలు నాకు అర్థం కాలేదు. ఆమె మళ్ళీ చెప్పటం ప్రారంభించింది.

“.....మా అమ్మా నాన్నా, నన్ను ఎంతో గారంతో పెంచారు. అందుకు కారణం నేను ఒక్కత్తినే సంతానం కావటం కావచ్చు. సంగీతం నేర్పించారు. చదువు చెప్పించారు. ఇంటర్మీడియట్ పాసయి నప్పుడు ‘మెడిసిన్’లో చేరతానన్నాను. డాక్టరయితే జీవితంలో విశ్రాంతి దొరికదని బి.ఏ. లో చేర్పించారు నాన్న. నాకు జ్ఞాపకం వచ్చిన తరువాత నేను పొందిన మొదటి ఓటమి అది !

“.....బి.ఏ. చదువుతున్న రోజుల్లోనే, నా క్లాస్ మేట్ శ్యాం సుందరంతో చనువేర్పడింది. క్లాసులో అతను ఎంత బ్రిలియంట్ గా వుండేవాడో, అందంలోకూడా అంత హుందాగానూ కనిపించేవాడు.

“.....మేం ఇద్దరం ప్రేమించుకున్నాం. మా పెళ్ళికి నాన్న గారు ఒప్పుకోలేదు. అందుకు రెండు కారణాలున్నాయి. మొదటిది- శ్యాంసుందరం మా కులంవాడు కాకపోవటం; రెండోది- ఆ స్త్రీ అసలే లేకపోవటం. అందుకే నేను మళ్ళీ ఓడిపోయాను. జీవితంతో రాజీపడి, నాన్న తెచ్చిన సంబంధానికి తలవంచాను.

“..... ఆయన ఒక కంపెనీ మేనేజరు. నన్ను ప్రేమతోనే చూసుకుంటారు. ఆయన సాన్నిధ్యంలో ఓ ఆదర్శగృహిణిగా జీవితం గడపాలని నిర్ణయించుకున్నాను. అక్కడకూడా మళ్ళీ ఓటమే ఎదు రయింది. ‘ఎలాగా బి. ఎ. చదువుకున్నావ్ కదా, ఉద్యోగం చెయ్యి’ అన్నారాయన. ఆయనే తన పలుకుబడిని ఉపయోగించి వుద్యోగం ఇప్పించారు. ఇష్టంలేకపోయినా ఉద్యోగంలో చేరాను.” చెప్పటం ఆపి నిట్టూర్చింది సరళాదేవి.

“పోనీ ఉద్యోగం చేయటం ఇష్టంలేదని చెప్పవలసింది!”

“చెప్పాను! కానీ ఆయన వినరు. ఎదుటిమనిషే తన మాటను వినేలా చేస్తారు. తాను నవ్వుతూ మనల్ని నవ్విస్తారు. అలా నవ్వి స్తూనే ఒప్పిస్తారు. అది ఆయనలోని ప్రత్యేకత. మరో ప్రత్యేకత కూడా ఆయనలో వుంది. ప్రతిరోజూ రాత్రి ఆయన త్రాగుతారు. అప్పుడప్పుడూ, నన్నూ త్రాగమని బలవంతం చేసేవారు. నేను వద్దంటే ఆయన ఏడ్చేసేవారు. ఆయనకోసం త్రాగటం నేర్చుకున్నాను. అది కూడా నా ఓటమే!

“..... ఇలా నాజీవితంలో నేను అనుకున్నది ఏదీ జరగలేదు. కోరుకున్నది ఏదీ నాకు దొరకలేదు. కానీ..... అలా అనుకున్నదీ,

కోరుకున్నదీ దొరికినప్పుడు ఎలాంటి అనుభూతి కలుగుతుందో తెలుసుకోవాలనే కోరికమాత్రం నాలో మిగిలిపోయింది.

“.....అప్పుడే— అలా జీవితంతో రాజీపడుతున్నప్పుడే— ఓ రాత్రి ఓ కల వచ్చింది. చాలా విచిత్రమైన కల. చెప్పమంటారా!” అడిగింది సరళాదేవి.

ఏమిటీ అన్నట్లు చూశాను.... ఆమె చెప్పింది.

ఆ గదిలో వెలుగు నీలంగా వుంది. అక్కడిగాలి చల్లగావుంది. పైన ‘ఫాన్’ మెత్తగా తిరుగుతోంది. ఆ ఫానుకింద మెత్తటి పరుపు మీద— మీరు రెండుచేతులూ మెడక్రింద పెట్టుకుని వెల్లకిలాపడుకున్నారు. మీ గుండెలమీద నేను తలపెట్టుకుని, బరువుగా, వాలిపోతున్న కళ్ళతో మీ కళ్ళలోకి చూస్తూ— ఏవేవో కబుర్లు చెబుతున్నాను. ఆ కబుర్లు మీరు వింటూనే, నా కురులు సవరిస్తున్నారు.

“.....అంతే! ఆ తరువాత నాకల చెడిపోయింది. మెలకువ వచ్చింతరువాత వాస్తవాన్ని గ్రహించి సిగ్గుపడ్డాను!

“అయినా ఆ కల నిజమయితే? ఎలాంటి అనుభూతి కలుగుతుంది? జీవితంలో ఆ అనుభూతైనా మిగిలితే, జీవితాంతం దాన్ని దాచుకోవచ్చుననుకున్నాను. పిచ్చిదాన్ని! అందుకే నా స్వార్థానికి మిమ్మల్ని వాడుకున్నాను.” చెప్పటం ముగించి నావైపు చూసింది సరళాదేవి.

ఆమె పరిస్థితికి జాలిపడాలో నా పరిస్థితికి దిగులుపడాలో తెలియలేదు.

“నీ స్వార్థంతో నన్ను పిచ్చివాడిని చేశావ్. నీ కలను సువ్వు నిజం చేసుకున్నావ్. కనీసం నాకళ్ళకై నా కనిపించకుండా కలల్నే నాకు మిగిల్చి పారిపోయావ్.”

“నిజమే ! అంతకుమించి నేనేం చేయగలను ? మనిద్దరం ఎవరికివారుగా ఒక పరిధిలో జీవిస్తున్నవాళ్ళం. ఆ పరిధిలోంచి బయటకు రావాలంటే- నైతికంగా దిగజారిపోవటమే ! మగవాళ్ళు ఏం చేసినా చెల్లుబడయిపోతుంది. కానీ నా విషయం అలా కాదు, నన్ను ప్రేమించే నా భర్తా, నేను ప్రేమించే నా పిల్లలూ నాకున్నారు. అందుకే మళ్ళీ మీకు కనిపించకుండా దూరమైపోవాలని నిర్ణయించుకున్నాను.”

“మనుషులు దూరమైనా, మనసులు దూరంకావని ఓసారి నువ్వే అన్నావ్ !” ఆమె మాటను ఆమెకే వప్పచెప్పిన సంతృప్తితో అన్నాను.

సరళాదేవి నవ్వింది. ఆ నవ్వులో విరక్తి, నిరాశా తప్ప మరేమీ లేవు.

“నా మానసిక పరిస్థితిని అర్థంచేసుకుంటే మీరలా మాట్లాడరు. నాకు మనసంటే ఏమిటో తెలిసినప్పటినుండీ, ఆ మనసుమీద ఓటమి దెబ్బతీస్తూనే వుంది. అనుకున్నది అనుభవంలోకి వస్తే ఎలాంటి అనుభూతి దొరుకుతుందో తెలుసుకోవాలనుకున్నాను. నేను చేసింది పాపమయినా, వేసింది తప్పటడుగే అయినా- ఓ విచిత్రమైన అనుభూతి మిగిలిపోయింది. ఆ సంఘటన జరిగిన తర్వాత, మళ్ళీ మనం కలుసుకుంటే మన పరిస్థితి మరోలా వుండేది ! అప్పుడు నా అనుభూతి పలుచనై పోయేది. అందుకే దాన్ని మనసులో, మారుమూల భద్రంగా దాచుకోవాలనుకున్నాను. మీ నుంచి దూరమై- ఇక్కడకొచ్చేశాను. మావార్ని ఒప్పించి- ఇక్కడ ‘ఇండస్ట్రీ’ పెట్టించాను. ‘సిరమిక్ ఫ్యాక్టరీ’ పెట్టారు.”

సరళాదేవి చెప్పటం ముగించేసరికి 'బోయ్' రెండుకప్పులతో కాఫీ తీసుకొచ్చి, అక్కడ పెట్టి వెళ్ళిపోయాడు.

“ఇంతకీ ఇక్కడ నేనున్నట్లు మీకెలా తెలుసు? ఏదైనా పని మీద వచ్చారా?” కాఫీ తాగుతూ అడిగింది.

“కంపెనీ పనిమీద కలకత్తా వెడుతున్నాను. వై జాగ్ లో ఎక్కడో “గూడ్స్” పట్టాలు తప్పిందని ఇక్కడి స్టేషన్ లో, నేనెక్కినబండిని నిలిపేశారు. గడియారంలో “ఔం” చూసుకుంటే. ఇరవై నాలుగో తారీఖు కనిపించింది. సరిగ్గా మూడేళ్ళక్రితం ఇదే గదిలోకి ఇదే తారీఖున నీతో గడిపిన క్షణాలు మళ్ళీ గుర్తుకొచ్చి మదనపెట్టాయి. వాటిని మనసారా గుర్తుచేసుకోవాలని ఇక్కడే దిగిపోయి ఇలా వచ్చాను. తీరావస్తే, ఈ గది ఖాళీగా లేదన్నారు. అయినా ఇందులో పున్న వారిని నేనే బ్రతిమాలి - మరో గదికి పంపించే ఏర్పాటు చేస్తానని వచ్చాను. తీరా చూస్తే నువ్వు!”

“ఆనాటి ప్రవర్తన విచిత్రమనుకుంటే - ఈనాటి మన కలయిక మరీ విడ్డూరంగా లేదా?” అడిగింది సరళాదేవి.

“ఇంతకీ నువ్వు ఇక్కడ ఎందుకున్నదీ చెప్పలేదు!” అడిగాను.

“నేను ప్రతినెలా ఈ తారీఖున, ఈ హోటల్లో, ఇదే గది తీసుకుని ఒంటరిగా గడుపుతూంటాను. నెల పొడుగునా యాంత్రిక జీవనం గడిపే నాకు, ఈ ఒక్కరోజూ, ఎక్కడో పారేసుకున్న తృప్తి, అనుభూతీ ఇక్కడ దొరుకుతూంటాయి.” ఆమె ఆవిధంగా చెబుతూంటే, ఆ కళ్ళల్లో ఏదో వెలుగే కనిపించింది నాకు.

“మరి మీ ఆయన నీకేమీ అభ్యంతరం చెప్పారా?” అడిగాను.

“సన్నెంతగా ప్రేమిస్తారో- అంతగానూ ఆయన నన్ను నమ్మ
తారు. ఆ నమ్మకంతోనే నాకిలా “మంత్రి ఆఫ్” గ్రాంట్ చేస్తూం
టారు. నాకు దొరికిన అనుభూతినీ, ఆయనకున్న నమ్మకాన్నీ
నేనెప్పుడూ చెరుపుకోను!” చిన్నగా నవ్వుతూ చెప్పింది సరళాదేవి.

ఇక నాకేమీ మాటలు దొరకలేదు. అక్కడనుంచి లేచి నా
ప్రీప్ కేసు తీసుకుని—

“మరి నేను వెడతాను” అన్నాను.

తనుకూడా లేచి నిలబడి- “మీబుట్ట వదిలేశారు” అంది.

“అందులో మామిడిపళ్ళున్నాయి. నీ పిల్లలకు ‘అంకుల్
ఇచ్చాడని చెప్పు’.... వస్తాను.... గుడ్ బై”—

బయటకువచ్చి మళ్ళీ రిజై ఎక్కాను.

(యువ, దీపావళి ప్రత్యేక సంచిక, 1976)

